

## REGOLAMENT DELEGAT TAL-KUMMISSJONI (UE) 2021/572

tal-20 ta' Jannar 2021

**li jemenda r-Regolament Delegat (UE) 2016/127 fir-rigward tad-data tal-applikazzjoni ta' whud mid-dispozizzjonijiet tiegħu**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 609/2013 tal-Parlament Ewropew u tal-Kunsill tat-12 ta' Ĝunju 2013 dwar ikel mahsub għat-trabi u t-tfal żgħar, ikel għal skopijiet medici specjali, u bhala sostitut tad-dieta kollha ghall-kontroll tal-piż u li jħassar id-Direttiva tal-Kunsill 92/52/KEE, id-Direttivi tal-Kummissjoni 96/8/KE, 1999/21/KE, 2006/125/KE u 2006/141/KE, id-Direttiva 2009/39/KE tal-Parlament Ewropew u tal-Kunsill u r-Regolamenti tal-Kummissjoni (KE) Nru 41/2009 u (KE) Nru 953/2009 (¹), u b'mod partikolari l-Artikolu 11(2) tiegħu,

Billi:

- (1) Ir-Regolament Delegat tal-Kummissjoni (UE) 2016/127 (²) jistabbilixxi, fost l-oħrajn, rekwiżiti specifiċi dwar il-kompozizzjoni tal-formula tat-trabi u tal-formula ta' prosegwiment manifatturati mill-idrolisat tal-proteina. Ir-Regolament Delegat (UE) 2016/127 jipprevedi li d-dispozizzjonijiet tiegħu dwar il-formula tat-trabi u ta' prosegwiment manifatturati mill-idrolisati tal-proteina jaapplikaw mit-22 ta' Frar 2021.
- (2) L-użu tal-idrolisati tal-proteina bħala sors ta' proteina fil-formula tat-trabi u fil-formula ta' prosegwiment ġie permess skont id-Direttiva tal-Kummissjoni 2006/141/KE (³). Madankollu, fl-opinjoni tagħha dwar il-kompozizzjoni essenziali tal-formuli tat-trabi u tal-formuli ta' prosegwiment (⁴), l-Awtorità Ewropea dwar is-Sigurtà fl-Ikel ("l-Awtorità") innat li s-sikurezza u l-adegwatezza ta' kull formula specifika li fiha l-idrolisati tal-proteina għandha tiġi stabbilita permezz ta' evalwazzjoni klinika.
- (3) S'issa wahda biss mill-formuli attwalment fis-suq irċeviet valutazzjoni požittiva mill-Awtorità. Il-kompozizzjoni tagħha tikkorrispondi għar-rekwiżiti previsti fir-Regolament Delegat (UE) 2016/127.
- (4) L-awtorità bħalissa qed tivvaluta s-sikurezza u l-adegwatezza ta' għadd ta' kompozizzjonijiet oħra, li jikkorrispondu għal formuli li attwalment jitqiegħdu fis-suq legalment f'konformità mad-Direttiva 2006/141/KE.
- (5) Ir-rekwiżiti previsti fir-Regolament Delegat (UE) 2016/127 jistgħu jiġu aġġornati sabiex jippermettu t-tqegħid fis-suq ta' formuli manifatturati mill-idrolisati tal-proteina b'kompozizzjoni differenti minn dik li digħi għiet ivvalutata b'mod požittiv, wara evalwazzjoni każ b'każ tas-sikurezza u tal-idoneità tagħhom mill-Awtorità
- (6) Madankollu, il-pandemija tal-COVID-19 u l-kriżi tas-saħħha pubblika assocjata kkawżaw dewmien mhux mistenni fil-valutazzjonijiet xjentifici tal-formuli li bħalissa qed jiġu evalwati mill-Awtorità.
- (7) Sabiex jiġi evitat tfixxil potenzjali fis-suq, jeħtieg li l-applikazzjoni tar-rekwiżiti għall-formula tat-trabi u għall-formula ta' prosegwiment manifatturati mill-idrolisati tal-proteina tigi posposta għal perjodu ta' zmien meqjus xieraq biex jiġi kkumpensati l-effetti tal-pandemija tal-COVID-19 fuq l-evalwazzjoni mwettqa mill-Awtorità.

(¹) ĜU L 181, 29.6.2013, p. 35.

(²) Ir-Regolament Delegat tal-Kummissjoni (UE) 2016/127 tal-25 ta' Settembru 2015 li jissupplimenta r-Regolament (UE) Nru 609/2013 tal-Parlament Ewropew u tal-Kunsill fir-rigward ta' rekwiżiti specifiċi dwar il-kompozizzjoni u l-informazzjoni tal-formula tat-trabi u tal-formula ta' prosegwiment u fir-rigward ta' rekwiżiti dwar l-informazzjoni dwar it-tmigh tat-trabi u tat-tfal żgħar (GU L 25, 2.2.2016, p. 1).

(³) Id-Direttiva tal-Kummissjoni 2006/141/KE tat-22 ta' Diċembru 2006 dwar formuli tat-trabi u formuli tal-prosegwiment u li temenda d-Direttiva 1999/21/KE (GU L 401, 30.12.2006, p. 1).

(⁴) EFSA NDA Panel (EFSA Panel on Dietetic Products, Nutrition and Allergies), 2014. Scientific Opinion on the essential composition of infant and follow-on formulae. EFSA Journal 2014;12(7):3760.

- (8) Fid-dawl tal-ħtieġa li jiġi evitat tfixkil fis-suq, jenhtieġ li dan ir-Regolament jidhol fis-sehh b'urgenza fil-jum tal-pubblikazzjoni tiegħu f'Il-Ġurnal Ufficjali tal-Unjoni Ewropea.
- (9) Għalhekk jenhtieġ li r-Regolament Delegat tal-Kummissjoni (UE) 2016/127 jiġi emendat skont dan.

ADOTTAT DAN IR-REGOLAMENT:

#### *Artikolu 1*

Ir-Regolament Delegat (UE) 2016/127 huwa emendat kif ġej:

- (1) Fl-Artikolu 13, l-ewwel paragrafu huwa sostitwit b'dan li ġej:

“F'konformità mal-Artikolu 20(4) tar-Regolament (UE) Nru 609/2013, id-Direttiva 2006/141/KE hija mhassra b'effett mit-22 ta' Frar 2020. Madankollu, id-Direttiva 2006/141/KE għandha tkompli tapplika sal-21 ta' Frar 2022 għall-formula tat-trabi u ghall-formula ta' prosegwiment manufatturati mill-idrolisati tal-proteina.”

- (2) Fl-Artikolu 14, it-tieni paragrafu huwa sostitwit b'dan li ġej:

“Japplika mit-22 ta' Frar 2020, ghajr fir-rigward tal-formula tat-trabi u tal-formula ta' prosegwiment manufatturati mill-idrolisati tal-proteina, li fil-każ tagħhom japplika mit-22 ta' Frar 2022.”

#### *Artikolu 2*

Dan ir-Regolament għandu jidhol fis-sehh fil-jum tal-pubblikazzjoni tiegħu f'Il-Ġurnal Ufficjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Jannar 2021.

*Għall-Kummissjoni  
Il-President  
Ursula VON DER LEYEN*